

विमान यात्रियों के लिए एंबुलेंस सेवा शुरू

कोलकाता, 8 अगस्त (जनसत्ता)। महानगर के एक अस्पताल ने रविवार से विमान यात्रियों के लिए एंबुलेंस सेवा शुरू की है। मेडिका सुपर स्पेशलिटी हॉस्पिटल के चेयरमैन आलोक राय ने यह जानकारी दी। उन्होंने बताया कि विमान में इलाज के लिए प्रति घंटे दस हजार रुपए लिए जाएंगे। फोन पर सूचना मिलने के बाद ही चिकित्सक इलाज के लिए रवाना हो जाएंगे। उन्होंने बताया कि हवाई अड्डे पर एंबुलेंस खड़ी रहेगी, वहां से मरीज को अस्पताल लाया जाएगा।

उन्होंने कहा कि यह सेवा नेताजी सुभाषचंद्र बोस अंतरराष्ट्रीय हवाई अड्डा के अलावा पश्चिम बंगाल समेत पड़ोसी राज्यों बिहार, झारखंड, ओड़ीशा, छत्तीसगढ़, उत्तर प्रदेश, असम, त्रिपुरा व अरुणाचल प्रदेश में शुरू की जाएगी। इसके अलावा कूच बिहार, झाड़ग्राम, मेदिनीपुर, बागडोगरा, अगरतला, गुवाहाटी, तेजपुर, जोरहाट, सिल्चर, लखनऊ, कानपुर, पटना, गया, दरभंगा, रांची व जमशेजपुर में भी यह सेवा उपलब्ध कराई जाएगी।